

अब 15 अप्रैल को होगी बीएड की प्रवेश परीक्षा

बरेली। राज्य स्तरीय बीएड प्रवेश परीक्षा अब 11 अप्रैल के बजाय 15 अप्रैल को होगी। चुनाव आयोग की सहमति के बाद शासन ने नई तारीख का एलान किया। दो पालियों में होने वाली इस परीक्षा में छह लाख नौ हजार अभ्यर्थी बैठेंगे। पहला पेपर सुबह नौ से दोपहर 12 बजे और दूसरा पेपर दोपहर दो बजे से शाम पांच बजे तक होगा। इस बार रुहेलखंड विश्वविद्यालय को राज्य स्तरीय बीएड की संयुक्त प्रवेश परीक्षा कराने की जिम्मेदारी मिली है। परीक्षा में 6 लाख 28 हजार अभ्यर्थियों ने आवेदन किया था। फीस जमा करने के बाद इनमें से छह लाख नौ हजार अभ्यर्थी (अब तक कंपाइल हुए डाटा के मुताबिक) प्रवेश परीक्षा में बैठेंगे। बीएड प्रवेश परीक्षा के स्टेट कोऑर्डिनेटर प्रोफेसर बीआर कुकरेती ने बताया कि प्रवेश परीक्षा 15 जिलों में करीब 1220 केंद्रों पर आयोजित कराई जाएगी। इसमें बरेली, मुरादाबाद, आगरा, अलीगढ़, गाजियाबाद, मेरठ, जौनपुर, आजमगढ़, कानपुर, गोरखपुर, प्रयागराज, लखनऊ, फैजाबाद एवं वाराणसी जिले शामिल हैं। ब्यूरो